

महात्मा फुले कृषि विद्यापीठ, राहुरी अंतर्गत
विविध महाविद्यालयांमध्ये स्वयंचलित
अग्निशमन यंत्रणा (Automatic Portable Fire
Extinguisher with drum shape) उपकरणे
खरेदी करण्याकरीता प्रशासकीय मान्यता
देणेबाबत...

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक-कृषिवि-३७२४/प्र.क्र.१७८/७-अ.

मादाम कामा रोड, हुतात्मा राजगुरु चौक

मंत्रालय विस्तार, मुंबई ४०० ०३२

दिनांक: २० सप्टेंबर, २०२४.

- संदर्भ: १) वित्त विभाग, शासन निर्णय क्र.विअप्र-२०१३/प्र.क्र.३०/२०१३/विनियम, भाग-२
दि.१७.०४.२०१५.
- २) उद्योग, ऊर्जा व कामगार विभाग, शासन निर्णय क्र.भांखस-२०१४/प्र.क्र.८२/भाग-१
III/उद्योग-४ दि.०१.१२.२०१६.
- ३) उद्योग, ऊर्जा व कामगार विभाग, शासन निर्णय क्र.संकीर्ण-२०१६/प्र.क्र.२१५/उद्योग-४
दि.२४.०८.२०१७.
- ४) संचालक (विस्तार शिक्षण व सासावि), महाराष्ट्र कृषि शिक्षण व संशोधन परिषद, पुणे
यांचे पत्र क्र.मकृप/सासावि/११६ वी बैठक/२१५३/२३५८/२०२४. दि.१५.०७.२०२४ व
दि.२६.०७.२०२४.

प्रस्तावना:-

महाराष्ट्र आग प्रतिबंधक व जीवसंरक्षक उपाययोजना अधिनियम, २००६ व महाराष्ट्र आग
प्रतिबंधक व जीवसंरक्षक उपाययोजना (सुधारणा) अधिनियम, २०२३ (Maharashtra Fire
Prevention and Life Safety Measures (Amendment) Act, २०२३) नुसार, सर्व इमारती
(कार्यालयीन, शैक्षणिक, प्रशासकीय, रहिवासी, वैद्यकीय इ.) सभोवतालचा परिसर, औद्योगिक
इमारतींमध्ये अग्निशमन यंत्रणा कार्यान्वित करणे आवश्यक आहे.

कृषि विद्यापीठांतर्गत विविध शैक्षणिक महाविद्यालयीन इमारती, वसतिगृहे, कार्यालयीन
इमारती संशोधन केंद्रे असून महाविद्यालयीन व कार्यालयीन इमारतींमध्ये विद्यापीठाचा महत्वाचा
दस्तऐवज, अभिलेखे, संशोधनात्मक पुस्तके, शोधनिबंध यांच्या सुरक्षिततेसाठी अत्याधुनिक
स्वयंचलित यंत्रे बसविणे आवश्यक असल्याने महात्मा फुले कृषि विद्यापीठ, राहुरी अंतर्गत विविध
महाविद्यालयांसाठी स्वयंचलित अग्निशमन उपकरणे खरेदी करण्याबाबतचे रु.१९९.७५ लाख व
रु.३००.०५ लाख इतक्या रकमेचे प्रस्ताव राहुरी कृषि विद्यापीठाने महाराष्ट्र कृषि शिक्षण व संशोधन
परिषद, पुणे यांना सादर केले होते. महाराष्ट्र कृषि शिक्षण व संशोधन परिषदेच्या दि.०९.०७.२०२४
रोजीच्या ११६ व्या बैठकीत रु.१९९.७५ लाख रकमेच्या प्रस्तावास कृषि परिषदेने मान्यता प्रदान केली

असून, रु.३००.०५ लाख इतक्या रकमेच्या प्रस्तावास, कृषि परिषदेच्या ११७ व्या बैठकीमध्ये मान्यता देण्याच्या अधीन मा. मंत्री (कृषि) यांनी पूर्वमान्यता प्रदान केली आहे. त्यानुषंगाने, संचालक, महाराष्ट्र कृषि शिक्षण व संशोधन परिषद, पुणे यांनी संदर्भ क्र.४ अन्वये महात्मा फुले कृषि विद्यापीठ, राहुरी अंतर्गत विविध महाविद्यालयांसाठी स्वयंचलित अग्निशमन उपकरणे खरेदीबाबतचा प्रस्ताव शासनास सादर केला होता. त्यानुसार, महात्मा फुले कृषि विद्यापीठ, राहुरी अंतर्गत विविध महाविद्यालयांसाठी स्वयंचलित अग्निशमन उपकरणे खरेदी करण्याकरीता शासन मान्यता देण्याची बाब शासनाच्या विचाराधीन होती.

शासन निर्णय :-

महात्मा फुले कृषि विद्यापीठ, राहुरी अंतर्गतच्या विविध महाविद्यालयांसाठी स्वयंचलित अग्निशमन (Automatic Portable Fire Extinguisher with drum shape) उपकरणे खरेदी करण्याबाबतच्या एकूण रु.४९९.८० लाख रकमेच्या प्रस्तावास खालीलप्रमाणे प्रशासकीय मान्यता देण्यात येत आहे.

Sr.No.	Particular of Items	Qty	Rate Per unit	Amount
1.	Automatic Portable Fire Extinguisher with Drum Shape and HDPE body, Suitable for A, B, C Type, powder base with all accessories (installation stand and fitting screws). Total weight-2kg	5880	8500.00	49980000.00
	Total	5880	8500.00	49980000.00

२. उपरोक्त प्रस्तावास खालील अटींच्या अधीन राहून प्रशासकीय मान्यता देण्यात येत आहे.
 - १) स्वयंचलित अग्निशमन यंत्रणेच्या उपकरणांची आवश्यकता/मागणी याची शहानिशा/खातरजमा करण्यात यावी. त्यानंतरच सदर उपकरणांच्या खरेदीसाठी निविदा प्रक्रिया राबविण्यात यावी.
 - २) खरेदी करावयाच्या स्वयंचलित अग्निशमन यंत्रणेच्या उपकरणांच्या बाबींचे तांत्रिक विनिर्देश (Technical Specification) संबंधित तज्ञांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical Specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. त्यानंतरच या बाबींची खरेदी करण्यात यावी.
 - ३) शासन निर्णय, उद्योग ऊर्जा व कामगार विभाग, क्रमांक संकीर्ण-२०१६/प्र.क्र.२१५/उद्योग-४ दि.२४.०८.२०१७ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका यामधील तरतुदीनुसार विहित खरेदी प्रक्रिया राबविण्यात यावी.

- ४) प्रशासकीय मान्यता देताना प्रस्तावित खरेदीची रक्कम ही अंदाजित आहे, त्यामुळे खरेदी प्रक्रियेअंती निश्चित करण्यात आलेला दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ५) याप्रित्यर्थ होणारा खर्च मागणी क्र.डी-३, कृषि विषयक संशोधन व शिक्षण, ०१ पीकसंवर्धन, (००)(०६) महात्मा फुले कृषि विद्यापीठाला सहायक अनुदान (कार्यक्रम) (२४१५ ००७२) या लेखाशिर्षाखालील ३१, सहायक अनुदाने (वेतनेतर) या उद्दीष्टाकरीता अर्थसंकल्पीत केलेल्या तरतूदीमधून भागविण्यात यावा.
३. शासन निर्णय, वित्त विभाग, क्रमांक विअप्र-२०१३/प्र.क्र.३०/२०१३/विनियम, भाग-२, दिनांक १७.०४.२०१५ सोबतच्या परिशिष्टातील वित्तीय अधिकार नियम पुस्तिका-१९७८, भाग-पहिला, उपविभाग दोन मधील अ.क्र.४, नियम क्र.७ अन्वये प्रशासकीय विभागास प्रदान करण्यात आलेल्या अधिकारानुसार सदरहू प्रस्तावास मान्यता देण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२४०९२०१८४०३०४८०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

(प्रतिभा पाटील)
उप सचिव, महाराष्ट्र शासन

प्रत,

१. महासंचालक, महाराष्ट्र कृषि शिक्षण व संशोधन परिषद, पुणे.
२. कुलगुरु, महात्मा फुले कृषि विद्यापीठ, राहुरी.
३. कुलसचिव, महात्मा फुले कृषि विद्यापीठ, राहुरी.
४. वित्तीय सल्लागार, महाराष्ट्र कृषि शिक्षण व संशोधन परिषद, पुणे.
५. नियंत्रक, महात्मा फुले कृषि विद्यापीठ, राहुरी.
६. विद्यापीठ अभियंता, महात्मा फुले कृषि विद्यापीठ, राहुरी.
७. महालेखापाल, महाराष्ट्र १ / २ (लेखापरीक्षा), मुंबई / नागपूर.
८. महालेखापाल, महाराष्ट्र १ / २ (लेखा व अनुज्ञेयता), मुंबई / नागपूर.
९. जिल्हा कोषागार अधिकारी, जि.अहमदनगर.
१०. उपकोषागार अधिकारी, जि.अहमदनगर.
११. मुख्य लेखा परीक्षक, स्थानिक निधी लेखा, कोकण भवन, नवी मुंबई.
१२. उप मुख्य लेखा परीक्षक (वरिष्ठ) स्थानिक निधी लेखा, कोकण भवन, नवी मुंबई.
१३. अधिदान व लेखा अधिकारी, मुंबई.
१४. निवासी लेखापरीक्षा अधिकारी, मुंबई.
१५. कक्ष अधिकारी (२-अ), कृषि व पदुम विभाग, मंत्रालय, मुंबई-४०० ०३२.
१६. निवडनस्ती, कार्यासन-७ अ.